



۲۰۲۱/۱۰/۱۵



پوهاند محمد بشیر دودیال

## هدا یی وخت دی

(دوهمه برخه)

د راتلونکي کال د قحطی د مخنیوی او د دي لپاره چې له احتیاجه ووځو او د نورو پر اوږو بوج نشو، غوره ده خپل منابع په کار واچوو او کاري چوکاټ جوړ کړو. د منی د کښت په کمپاین کې مورځو مهم تدابیر لرو:

- د کرنې وزارت له خوا دي رسماً د منی د کښت کمپاین اعلان او شروع شي،
- FAO او نورو مرسته کوونکو ته د پروپوزلو سپارل،
- د کرنې د وزارت له خوا د ولایاتو د کرنې ریاستونو ته د یوه سیمینار دایرول، مرکز ته د دوی ټولو راغونډتل او کاري برنامه او لارښودونه ورکول،
- څو ورځي وروسته FAO د خوراک نړیواله ورځ لمانځي. دوی له غرو او اړمنندو هیوادو سره د غلو- دانو د تولید د زیاتوالي لپاره برنامې لری او مرستې کوی. ډیره به ښه وي، چې FAO مورځو ته کب رانکړی، خو د کب نیول رازده کړي. مور کولای شو د منی د کښت د کمپاین په بهیر کې دغنمو اصلاح شوی تخمونه له FAO ترلاسه کړو. بزگرانو ته ووايو چې دا د اوږو کولو او خوراک په موخه ندی، بلکې دا د کرلو پرمهال د راز راز فنجی او نورو آفتونو د مخنیوی په خاطر د سالم جرمینیشن یا تیغنه وهلو په موخه په کیمیاوی موادو لړل شوی، نو ځکه یی صرف د کرلو لپاره وکاروی. FAO ته باید له همدې اوسه د منی د کښت د کمپاین په خاطر پروپوزل واستول شی، دوی دی برخه کې د خپلی کاري آجندا له مخې بزگرانو ته تخمونه ورکوي.
- د غنمو د کښت د غوره طریقو ښودنه: ( په دی موخه دي راډیو، تلویزونو، طریقوی نمایش method demonstration تنظیم شی او بزگرانو سره دی د rural extension workers/agents مخامخ کنتي سمبال شی)،
- زموږ بل اقدام به دا وی چې د زمکې د کولبه کولو (اقلأ) د کلتواتور کولو په خاطر د کرنې دریاستونو تراکتوری یونټونه په کار واچوو او د کښت بستر چمتو کړو، که تراکتوری یونټونه نه وي، خصوصی تراکتورنه دی اجاره شی.
- دغنمو د کښت پروسه دی وڅارل شی، دي برخه کې د محلی لیډرانو رول له سیمه ییزو ارگانو سره مهم دی،
- له مسلکی rural extension agents څخه د کمپاین په بهیر کې کلک را پور اخیستل او د دوی د کار څارل،
- اړو بزگرانو ته پور ورکول،
- دغنمو کښت کوونکو بزگرانو ته د دي ډاډ ورکول چې د درمند پرمهال ( راتلونکي جوزا-سرطان) کې د دوی اضافی غنم د بازار له نرخ روز څخه په ۲۰٪ لوړه بیه پیرودل کیری. دغه اقدام هم د بزگرانو مالی ستونزه حل کوی او هم د دولت سیلو گانی او ستراتیژکی زیرمی تقویه او آن داچې د نرخونو د لوړیدو پرمهال د بازار په بیو ښه تاثیر لری.

- او په پای کې له دې څخه دامن کیدل چې هیڅ زمکه بهی کښته نده پاتې او نهایی راپور جوړول.

سپړنی کمپاین پیل کوو، یوتوتیه زمکه هم بــــی کښته نه پریردو !  
مور نوی کال ته د کافی غنمو د تولید ظرفیت او د دغې چارې لپاره ریښتني اراده لرو !  
سرکال د کرنې وزارت د یوې متعهدې، مسلکې او کارنده ادراې په توگه عمل کوي !



برای مطالب دیگر پوهاند محمد بشیر دودیال روی عکس کلیک کنید

